



ప్రశ్న ప్రగతికి మూలం

ఆర్ట్స్ కళాశాల ప్రిన్సిపాల్ ప్రొఫెసర్ కాశీం

పాలకుర్తి వాణి, హైదరాబాద్ : ప్రశ్నించే తత్వాన్ని అలవర్చుకున్నప్పుడే ప్రగతి సాధ్యమని ఉస్మానియా విశ్వవిద్యాలయ ఆర్ట్స్ కళాశాల ప్రిన్సిపాల్ ప్రొఫెసర్ కాశీం అన్నారు. శనివారం సుందరయ్య విజ్ఞాన కేంద్రంలో సాహితీవేత్త డాక్టర్ శంకరమంచి శ్యాంప్రసాద్ అధ్యక్షతన జరిగిన చుక్కా లక్ష్మీబాయి ప్రతిభా పురస్కార ప్రధానోత్సవ సభలో ఆయన ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ ప్రకృతి పరిసరాలలోనే సైన్స్ ఇమిడి ఉందని మనిషి క్రమంగా అన్వేషణ సాగిస్తూ పరిశోధనల వైపు దృష్టి మరలించాడు అన్నారు. విద్యార్థులు చిన్నప్పటి నుండే శాస్త్రీయ పరిజ్ఞానాన్ని అలవర్చుకొని భాషా నైపుణ్యాలను పెంపొందించుకోవాలన్నారు. ఈ సందర్భంలో భౌతిక శాస్త్రవేత్త చుక్కా శ్రీనివాస్ మాట్లాడుతూ చదువు వల్ల మనిషి చైతన్యంతుడు కావాలన్నారు. సమస్యల మూలాల్లోకి వెళ్లి వాటి పరిష్కారానికి పూనుకోవాలని కోరారు. ఫార్మా డైరెక్టర్ ఆర్.కె. మిశ్రా మాట్లాడుతూ విద్యార్థులు ప్రయోగాత్మకమైన పరిశోధనలు చేయడానికి నిర్దిత లక్ష్యంతో విద్యాభ్యాసాన్ని కొనసాగించాలన్నారు. తెలంగాణ బాలోత్సవ ప్రధాన కార్యదర్శి ఎన్.సోమయ్య మాట్లాడుతూ పిల్లలతో సామాజిక



సమస్యల పరిష్కారానికి అనుగుణంగా ప్రయోగాలు చేస్తున్నామన్నారు. సామాజిక స్పృహ, సాంకేతిక స్పృహ కలిగి ఉన్నప్పుడే విద్యార్థులు ముందుకు వెళ్లగలరన్నారు. రిజిస్టర్ డాక్టర్ నీరజ మాట్లాడుతూ విద్యార్థుల ప్రతిభకు ప్రోత్సాహకం పురస్కారం అన్నారు. ఈ సందర్భంలో కార్యక్రమ నిర్వాహకుడు రాజు ప్రభుత్వం పాల్గొన్నారు. అనంతరం తెలంగాణ ఆంధ్ర ప్రదేశ్ రాష్ట్రాలకు చెందిన వివిధ జిల్లాల విద్యార్థులకు అతిథులు ప్రతిభా పురస్కారాలను అందించారు. విద్యార్థుల ఆనందోత్సాహాల మధ్య ఈ పురస్కార ప్రధాన ఉత్సవం జయప్రదంగా సాగింది.



మంత్రి పొంగులేటితో పాలకుర్తి ఎమ్మెల్యే యశస్విని రెడ్డి

హైదరాబాద్, పాలకుర్తి వాణి: హైదరాబాద్ లో రాష్ట్ర మంత్రి పొంగులేటి శ్రీనివాస్ రెడ్డిని పాలకుర్తి శాసన సభ్యురాలు యశస్విని రెడ్డి మర్యాదపూర్వకంగా కలిసారు. మంత్రికి ఆమె పత్రాన్ని సమర్పించారు. పాలకుర్తి నియోజకవర్గ అభివృద్ధికి సంబంధించిన పలు అంశాలను మంత్రి దృష్టికి తీసుకువెళ్లారు. నియోజకవర్గంలో మౌలిక వసతుల అభివృద్ధి, గ్రామీణ ప్రాంతాల్లో అభివృద్ధి వంటి కార్యక్రమాలకు ప్రత్యేకంగా నిధులు కేటాయించాలని ఎమ్మెల్యే యశస్విని రెడ్డి మంత్రి పొంగులేటి శ్రీనివాస్ రెడ్డిని కోరారు.

WANTED
విలేకరులు కావాలెను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావాలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

9866366702, 9963261745



గీత కార్మికుడి కుటుంబానికి సహాయం

పాలకుర్తి వాణి, పాలకుర్తి : జనగామ జిల్లా పాలకుర్తి మండల కేంద్రానికి చెందిన గీత కార్మికుడు కమ్మగూని సోమన్నగౌడ్ ప్రమాదవశాత్తు తాటి చెట్టు పై నుండి కింద పడి అక్కడిక్కడే మృతి చెందాడు. అతని కుటుంబానికి సహకారం అందించవలసిందిగా కల్లు గీత కార్మికుల సంఘం జిల్లా కార్యదర్శి బాల్కె వెంకట మల్లయ్య కౌండిన్య అసోసియేషన్ ఆఫ్ నార్త్ ఆమెరికా సంస్థ బాధ్యులను కోరిన మేరకు ఆ కుటుంబానికి KANA తరఫున రూ. 20 వేలు ఆర్థిక సహకారాన్ని అందించారు. సంస్థ స్థానిక ప్రతినిధి నాతి గణేష్ కి కోరిక మేరకు ఆ కుటుంబానికి కేజీ కేఎస్ జిల్లా కార్యదర్శి బాల్కె వెంకట మల్లయ్య మృతుని కుటుంబం ఇంటికి వెళ్లి వారి భార్య కమ్మగూని సరితకు ఆర్థిక సహకారాన్ని అందించారు. కార్యక్రమంలో KGKS



రాష్ట్ర కమిటీ సభ్యులు కమ్మగూని నాగన్న, జిల్లా కమిటీ సభ్యులు కమ్మగూని పరశురాములు, తాళ్ల పల్లి మదర్, బండి కొండయ్య, సోషల్ మీడియా జిల్లా కన్వీనర్ మిట్ట బిక్షపతి, కుల పెద్దమనిషి కమ్మగూని సారంగం, జిల్లా నాయకులు కమ్మగూని శ్రీకాంత్, కే సారంగం, కమ్మగూని దామందర్, కమ్మగూని సుధాకర్, బత్తిని రాజు, కమ్మగూని పరమేశ్, కమ్మగూని యాకయ్య పాల్గొన్నారు.



యాక్షన్ ప్లాన్ పై కలెక్టర్ అధికారులతో సమీక్ష

జనగామ, పాలకుర్తి వాణి : ప్రజా పాలన ప్రగతి ప్రణాళిక కార్యక్రమం లో భాగంగా వివిధ శాఖల అధికారులతో జిల్లా కలెక్టర్ సందీప్ కుమార్ రూూ కలెక్టరేట్ లో సమీక్ష సమావేశం నిర్వహించారు. పక్కా యాక్షన్ ప్లాన్ తో క్షేత్ర స్థాయిలో సమర్థవంతంగా నిర్వహించాలని, 99 రోజుల కార్యక్రమాలకు సంబంధించి వివిధ శాఖల అధికారులు రూపొందించిన యాక్షన్ ప్లాన్ పై సలహాలు, సూచనలు ఇచ్చారు. డీసీపీ రాజమహేంద్ర నాయక్ పాల్గొన్నారు.

నూతన కౌన్సిలర్లకు సన్మానం

పాలకుర్తి వాణి, జనగామ : జనగామ పట్టణంలోని ఏకశిలా పరపతి సంఘం కుర్రమల యాదగిరి అధ్యక్షతన సమావేశం నిర్వహించారు. మున్సిపల్ ఎన్నికల్లో విజేతలైన సంఘం సభ్యులు దోర్నాల అనిత వెంకటేశ్వర్లు, బుక్కా బాల భరద్వాజ్ లను ఘనంగా సన్మానించారు. ఈ సందర్భంగా వారిని అభినందిస్తూ పలువురు మాట్లాడుతూ సొసైటీ బయట ఆధ్యాత్మిక, సామాజిక సేవా కార్యక్రమాల చేపట్టుతూ అందరి ప్రశంసలు పొందారని తెలిపారు. ఈ కార్యక్రమంలో కాసర్ల పరుశురాములు, రాపాక లక్ష్మణ్, కన్నా పరశురాములు, వి. విజయ్ కుమార్, దూడల రమేష్, అంబటి రాజయ్య, మాచర్ల ప్రభాకర్, వెంకటేశ్వర్ రెడ్డి, నరసింహారెడ్డి, ద్రుప్త తదితరులు పాల్గొన్నారు.



పదో తరగతి విద్యార్థులకు వీడ్కోలు

పాలకుర్తి, పాలకుర్తి వాణి : మండలంలోని విస్సూర్ జిల్లా పరిషత్ ఉన్నత పాఠశాల ప్రధానోపాధ్యాయులు దేవేందర్ అధ్యక్షతన పదవ తరగతి విద్యార్థుల వీడ్కోలు సమావేశం నిర్వహించారు. మండల విద్యాశాఖ అధికారి పోతుగంటి నరసయ్య, మాజీ మార్కెట్ కమిటీ చైర్మన్ ఎర్ర బెల్లి రాఘవరావు హాజరై విద్యార్థులకు పలు సూచనలు చేశారు. గ్రామ సర్పంచ్ రజిత మాట్లాడుతూ.. పాఠశాల స్థాయిలో విద్యార్థులుగా ఉండి ఎన్నో చక్కని విషయాలు నేర్చుకున్న మీరు మంచి ఉద్యోగాలు సంపాదించి ఉన్నతమైన స్థానంలో ఉండి గ్రామానికి తల్లిదండ్రులకు పాఠశాలకు మంచి పేరు తెవాలని తెలిపారు. అమ్మ ఆదర్శ పాఠశాల చైర్మన్ బెజాది సుమలత, ఉప సర్పంచ్ సురేష్, మాజీ ఎంపీటీసీలు, సర్పంచులు, ఉపాధ్యాయులు బాబయ్య, నరసింహస్వామి, సంపత్ గౌడ్, వాణిదేవి, అమరలింగేశ్వర్, శోభారాణి, వెంకటాచారి పాల్గొన్నారు.



కేజీబీవీ ఉపాధ్యాయుల సమస్యలు పరిష్కరించండి

పాలకుర్తి, పాలకుర్తి వాణి : కస్తూరిబా గాంధీ విద్యాలయాల్లో ఉపాధ్యాయులకు రెగ్యులర్ స్కేల్లో మినిమం పే వర్తింప చేయాలని డెమోక్రటిక్ టీచర్స్ ఫెడరేషన్ జనగామ జిల్లా శాఖ అధ్యక్ష ప్రధాన కార్యదర్శులు ఎం.డి షరీఫ్, ఇప్ప రాంరెడ్డి ప్రభుత్వాన్ని డిమాండ్ చేశారు. స్థానిక ప్రభుత్వ ఉన్నత పాఠశాలలో జిల్లా కమిటీ సమావేశంలో వారు మాట్లాడుతూ.. గత 20 ఏళ్లుగా కేజీబీవీ ఉపాధ్యాయులు ప్రభుత్వ ఉపాధ్యాయులతో సమానంగా పనిచేస్తున్నప్పటికీ ప్రభుత్వం వారికి అతి తక్కువ వేతనం చెల్లించడం అన్యాయమన్నారు. సమావేశంలో జిల్లా కమిటీ సభ్యులు బి. చొక్కయ్య, టి. శ్రీనివాసులు, బి. శివరాం, ఎం. యాదయ్య, ఎన్. దూడయ్య, కె. యాదగిరి తదితరులు పాల్గొన్నారు.

కార్నెల్ లో కిడ్స్ గ్రాడ్యుయేషన్ వేడుక

పాలకుర్తి, పాలకుర్తి వాణి : కార్నెల్ కాన్వెంట్ హై స్కూల్లో యూకేజీ విద్యార్థుల గ్రాడ్యుయేషన్ వేడుక శనివారం నిర్వహించారు. ముఖ్య అతిథిగా మండల విద్యాశాఖ అధికారి పోతుగంటి నర్సయ్య హాజరయ్యారు. ప్రధానోపాధ్యాయులు సిస్టర్ లిజ్ బెత్ మాట్లాడుతూ.. చిన్నారుల విద్యా జీవితంలో గ్రాడ్యుయేషన్ ఒక ముఖ్యమైన మైలురాయి అని తెలిపారు. చిన్నప్పటి నుంచే మంచి విలువలు, క్రమశిక్షణ, చదువుపై ఆసక్తి పెంపొందించుకోవాలని విద్యార్థులకు సూచించారు. ఎం.కా.ఓ మాట్లాడుతూ చిన్నారులు దేశ భవిష్యత్తు అని, వారికి మంచి విద్యతో పాటు మంచి సంస్కారం అందించడం తల్లిదండ్రులు, ఉపాధ్యాయుల బాధ్యత అని అన్నారు.



అంతర్జాతీయ మహిళా దినోత్సవం

సంగారెడ్డి, పాలకుర్తి వాణి : అంతర్జాతీయ మహిళా దినోత్సవాన్ని జిల్లా కేంద్రంలో నిర్వహించారు. డాక్టర్ హట్టూర్ లలిత మాట్లాడుతూ.. మహిళా శ్రామిక దినోత్సవంగా పిలిచేవారన్నారు. దుర్గభాయి దేవ్ ముఖ్, రూస్నీ రాణి, ఇందిరాగాంధీ వంటి మహిళలునేటి మహిళలు ఆదర్శం అన్నారు. పనిచేసే ప్రదేశాల్లో మహిళలకు గౌరవం, గుర్తింపు ఖచ్చితంగా ఇవ్వాలని పెర్కొన్నారు. ప్రతి మహిళల ఆర్థిక, రాజకీయ హక్కులు, సామాజికంగా ఎదగాలని పిలుపునిచ్చారు.

